

قلب کی اصلاح: اہمیت و ضرورت

محمد مقصود عالم رشادی

یوں تو رسول اللہ صلی اللہ علیہ وسلم کی ہر حدیث اہم، فتحی اور انسانوں کے لیے بالخصوص مونوں کے لیے آب حیات کی حیثیت رکھتی ہے لیکن بعض حدیثیں ایسی بھی ہیں جو بہت زیادہ اہمیت کی حامل ہیں۔ بالخصوص تین حدیثیں جن کے بارے میں علماء کرام نے فرمایا ہے کہ اسلام کی تمام تر تعلیمات ان میں داخل ہیں۔ گویا دین اسلام کا مدار ان تین حدیثوں پر ہے۔ ان میں پہلی حدیث یہ ہے: ”رسول اللہ صلی اللہ علیہ وسلم نے فرمایا: سنو! انسانی جسم میں ایک گوشت کا لوحتڑا ہے۔ اگر وہ درست ہو تو سارا جسم درست رہتا ہے اور اگر وہ بگڑا تو سارا جسم بگڑ ہو جائے گا۔ جان لو کہ یہ قلب ہے،“ (بخاری، مسلم)۔ دوسری حدیث یہ ہے کہ اعمال کی قبولیت کا دار و مدار اخلاقی نیت پر ہے۔ تیسرا حدیث یوں ہے کہ مونوں کے اسلام کے حسن کی خوبی یہ ہے کہ وہ بے کار اور فضول باتوں سے اور بے کار کاموں سے اپنے آپ کو بچائے رکھے۔

یہ تینوں حدیثیں اپنے اندر جا معمیت رکھتی ہیں۔ ان میں پہلی حدیث اس وقت موضوع تحریر ہے، جس میں رسول اللہ صلی اللہ علیہ وسلم نے اصلاح قلب کی اہمیت بیان فرمائی ہے۔ اس حدیث کے راوی حضرت نعمن بن بشیر ہیں۔ یہ انصاری صحابی ہیں۔ نبی اکرمؐ کے مدینہ منورہ روانہ افروز ہونے کے بعد سب سے پہلے پہنچے ہیں جو مدینہ منورہ میں پیدا ہوئے۔ یہ اور ان کے والدین دونوں ہی صحابی ہیں۔ کوفہ جو عراق میں واقع ہے، وہاں رہتے تھے اور ملک شام کے ایک شہر جمیش کے گورنر بنائے گئے، اور سب سے اہم بات یہ کہ مذکورہ حدیث انہوں نے آٹھ سال کی عمر میں

رسول اللہ سے سماعت فرمائی اور جب بالغ ہوئے تو میر

پر بیان کی جس کو صحابہ کرام نے قبول فرمایا۔

قلب کی اہمیت

اس حدیث میں رسول اللہ صلی اللہ علیہ وسلم نے فرمایا کہ دل اگرچہ جھوٹا سا گوشٹ کا لوخترا ہے لیکن پورے قلب، یعنی جسم کی اصلاح اس قلب کی اصلاح پر موقوف ہے۔ اس لیے کہ قلب جسم کا بادشاہ ہے، جب با دشائی چیخ ہو گا تو ساری رعایا بھی چیخ ہو گی۔ قلب کے ٹھیک ہونے کا مطلب یہ ہے کہ جب قلب نور ایمان سے منور ہو جائے اور اس میں نور عرفان اور نور ایقان آجائے تو سمجھ لو کہ قلب کی اصلاح ہو گئی اور جسم کے تمام اعضاء بھی اعمال صالح، اخلاقی حمیدہ اور احوالی جیلیہ ظاہر ہوں گے، لیکن جب قلب کفر و شرک کی طلمتوں، شکوک و شبہات اور نفاق کی برا یوں سے خراب ہو جائے گا تو پھر جسم کے اعضاء بھی برے اعمال ہی صادر ہوں گے۔ چنانچہ ہر شخص پر یہ لازم ہے کہ اپنے قلب کی نگرانی کرے اور اس کو خواہشات انسانی میں مشغول و مصروف ہونے سے روکے رکھے۔ اس حدیث کی شرح میں حضرت ملا علی قاریؒ نے لکھا ہے کہ نہایت اہم امور میں سے ہے کہ قلب کی اصلاح اور نگرانی ہو، ورنہ یہ کبھی بھی بدلتا ہے۔ قلب کے معنی ہی بدلتے کے ہیں۔ دل کو عربی میں قلب اس لیے کہ کہتے ہیں کہ وہ ہر وقت بدلتا ہوتا ہے، چنانچہ ہر وقت نگرانی کی ضرورت ہے کہ یہ قلب حق سے باطل کی طرف نہ پھر جائے یا اچھائی سے برائی کی طرف رُخ نہ پھیر لے۔ یہی وجہ ہے کہ حضرت اُم سلمہؓ روایت فرماتی ہیں کہ رسول اللہ صلی اللہ علیہ وسلم اکثر دعا مانگا کرتے تھے: ”اے اللہ ہمارے قلوب کو اپنے دین حق پر ہمیشہ ثابت قدم رکھ“ (بخاری)۔ اگر قلب سے گناہ سرزد ہو جائے تو یہ سمجھ لینا چاہیے کہ قلب میں فساد ہے۔

قرآن مجید میں اللہ تعالیٰ نے حضرت ابراہیمؑ کے تذکرے میں ایک جگہ ارشاد فرمایا:

”اے میرے رب، مجھے اس دن رسولہ کر، جب کس بلوگ زندہ کر کے اٹھائے جائیں گے، جب کہ نہ مال کوئی فائدہ دے گا نہ اولاد، بجز اس کے کہ کوئی شخص قلب سلیم لیے ہوئے اللہ کے حضور حاضر ہو،“ (الشعراء: ۲۶-۸۷)۔ یہ بہت اہم بات ہے کہ جس انسان کا قلب ”قلب سلیم“ ہو گا وہ نجات پائے گا۔ قلب جب صالح ہو جاتا ہے، اس کو قلب سلیم کہا جاتا ہے۔ علامہ آلوئیؒ نے روح

المعانی میں قلب سلیم کے پانچ پہلو بیان کیے ہیں۔ پہلا یہ کہ وہ قلب جو غلط قسم کے عقیدوں، کفر و شرک، نفاق و بدعت سے خالی ہو۔ دوسرا تفسیر یہ ہے کہ قلب سلیم وہ ہے جو اپنی اولاد کو حق کی رُشد و ہدایت کی طرف را بتاتا ہے، چوتھی تفسیر یہ کہ قلب سلیم وہ قلب ہے جس میں ایسی شہوت اور خواہشات نفس نہ ہوں جو جہنم کی طرف لے جانے والی ہوں۔ حضرت سفیان کی طرف سے پانچویں تفسیر یوں ہے کہ قلب سلیم وہ قلب ہے جس میں اللہ کے علاوہ کوئی اور نہ ہو۔ اس حدیث سے اصلاح قلب کی اہمیت پر روشنی پڑتی ہے۔ جس طرح بدن بیمار ہوتا ہے اور اس کے لیے علاج کی ضرورت پڑتی ہے، اسی طرح قلب بھی بیمار ہوتا ہے اور اس کا علاج کروانے اور اصلاح کی ضرورت پڑتی ہے۔

دل اور قرآن مجید

دل کی بیماریاں کیا ہیں اور ان کا علاج کیسے ہو؟ اس سے قبل یہ جان لیجیے کہ دل کی اہمیت اتنی ہے کہ اللہ رب العالمین نے قرآن مجید میں اس کا بارہا تذکرہ فرمایا ہے۔ اس کی اہمیت اور اس کو وسوسوں اور بے کار خیالات سے بچانے اور اس کی اصلاح کی طرف متوجہ فرمایا ہے۔ قلب کی مختلف کیفیتوں اور حالتوں کے اعتبار سے ۱۵ مقامات پر تذکرہ فرمایا ہے، جن سے معلوم کیا جاسکتا ہے کہ انسانی قلب کی کیفیات اور اس میں پیدا ہونے والے حالات کی اصلاح کیسے کرنی چاہیے۔

سخت دل

سورہ بقرہ میں فرمایا گیا: ”آخر کار تمہارے دل سخت ہو گئے، پتھروں کی طرح سخت بلکہ سختی میں کچھ ان سے بھی بڑھے ہوئے، کیونکہ پتھروں میں سے تو کوئی ایسا بھی ہوتا ہے جس میں سے چشمے پھوٹ بہتے ہیں، کوئی پچھتا ہے اور اس میں سے پانی نکل آتا ہے، اور کوئی خدا کے خوف سے لرز کر گر بھی پڑتا ہے۔ اللہ تمہارے کرتوتوں سے بے خبر نہیں ہے“ (البقرہ: ۲۷)۔ حضرت عبد اللہ بن عمرؓ کی روایت ہے کہ رسول اللہ صلی اللہ علیہ وسلم نے فرمایا: بنی آدم کے قلوب اللہ تعالیٰ کی دو انگلیوں کے درمیان ہیں۔ وہ ان کو جیسے چاہتا ہے پھر دیتا ہے۔ پھر اس کے بعد رسول اللہ نے یہ دعا فرمائی: ”اے دلوں کے پھری نے والے اللہ ہمارے دلوں کو اپنی اطاعت کی طرف پھریدے۔“

انسانی قلب زمین کے مانند ہیں۔ انسان اگر ایک عرصے تک زمین پر محنت نہ کرے، کاشت نہ کرے تو وہ سخت اور بخوبی ہو جاتی ہے اور اس زمین سے پیداوار بھی متاثر ہو جاتی ہے۔ اسی طرح انسان جب دل پر محنت کرنا چھوڑ دیتا ہے تو وہ رفتہ رفتہ سخت ہوتا چلا جاتا ہے اور جب انسان کا دل گناہوں کے سبب سخت ہو جاتا ہے، اس میں خوف خدا نہیں ہوتا، تو پھر بھی دل کی اس سختی سے شرما جاتے ہیں۔ دل انسان کے پاس بڑا سرمایہ ہے۔ اس پر محنت کر کے اس کا ترک یہ کرتے تو کامیاب، ورنہ آخرت کے اعتبار سے اسے ناکارہ اور ناکام انسان کہا جائے گا۔

زنگ الوددل

گناہوں اور بدکاریوں کی وجہ سے انسانی دل زنگ آسودہ ہو جاتا ہے، جس کا نتیجہ یہ ہوتا ہے کہ حق بات اس کی سمجھ میں نہیں آتی۔ چنانچہ قرآن مجید میں اللہ تعالیٰ کا ارشاد گرامی ہے: ”در اصل ان لوگوں کے دلوں پر ان کے برے اعمال کا زنگ لگ گیا ہے۔“ (المطففين: ۸۳: ۱۲)۔ حضرت ابو ہریرہؓ فرماتے ہیں کہ رسول اللہ صلی اللہ علیہ وسلم نے فرمایا: ”مُؤْمِنٌ جَبَّ گَنَاهَ كَرَّتَهَا ہے تو اس کے دل میں ایک سیاہ نقطہ پیدا ہو جاتا ہے۔ پھر اگر وہ توہہ کر لیتا ہے، ڈرجاتا ہے، استغفار کر لیتا ہے تو دل کا وہ سیاہ دھبہ مٹ جاتا ہے لیکن بجا توہہ کے اور گناہ کرتا ہے تو وہ نقطہ اور بڑھ جاتا ہے یہاں تک کہ وہ اس کے دل پر چھا جاتا ہے،“ (ترمذی)۔ یہی ہے وہ زان جس کا تذکرہ مذکورہ آیت میں فرمایا گیا ہے۔ اللہ تعالیٰ کے بیان کرنے سے ہی معلوم ہو سکتا ہے، اس لیے کہ دل ہماری نگاہوں کے سامنے نہیں ہے۔ ہم اس دھبے کو نہیں دیکھ سکتے۔ اللہ کے نبی صلی اللہ علیہ وسلم نے اس دھبے کو دھونے اور دل کو صاف کرنے کا طریقہ بیان فرمادیا ہے، چنانچہ بندگان مومکن کو چاہیے کہ نا فرمانی یا گناہ کرنے کے بعد فوراً رجوع الی اللہ اور اثبات الی اللہ کا ثبوت دیں، توہہ و استغفار کے ذریعے دل کو بر باد ہونے سے بچا لیں، بصورتِ دیگر دل کی بر بادی ایمان کی بر بادی کے مترادف ہے اور ایمان کی بر بادی داعیٰ لفظان و خسران کا سبب بن سکتی ہے۔ اعاذنا اللہ منه۔

گھنگار دل

قرآن مجید میں ہے کہ ”جو شہادت چھپتا ہے، اس کا دل گناہ میں آ لودہ ہوتا ہے اور اللہ تعالیٰ کے اعمال سے بے خبر نہیں ہے“ (القرہ ۲۸۳: ۲)۔ اس آیت میں صاف طور سے بیان کیا گیا ہے کہ اللہ کی فرمان برداری سے انحراف دل کو گنہگار بنادیتا ہے۔ گنہگار دل میں اللہ تعالیٰ کی محبت اور اللہ کے رسول صلی اللہ علیہ وسلم کی الافت نہیں آتی، بلکہ نافرمانی اور شہوات کی محبت ہی جگہ کپڑتی ہے۔ رسول اللہ صلی اللہ علیہ وسلم نے اس کے بارے میں ہی فرمایا ہے کہ دل نیک ہو تو سارا جسم نیک ہوتا ہے، اور یہ گنہگار ہو جائے تو دل مسخ ہو جاتا ہے۔

ٹیڈھا دل

ٹیڈھے دل کا بھی قرآن مجید میں تذکرہ ہے۔ فرمایا: ”جن لوگوں کے دلوں میں ٹیڈھ ہے، وہ فتنے کی تلاش میں ہمیشہ متشابہات ہی کے پیچھے پڑے رہتے ہیں اور ان کو معنی پہنانے کی کوشش کیا کرتے ہیں، حالانکہ ان کا حقیقی مفہوم اللہ کے سوا کوئی نہیں جانتا“ (آل عمران ۳: ۷)۔ اللہ تعالیٰ دل کے اس ٹیڈھ پن سے حفاظت فرمانے والی ہے۔ اس لیے کہ اللہ پاک نے قرآن مجید میں دعا سکھائی ہے: ”اے ہمارے پروردگار، جب کہ تو ہمیں سیدھے راستے پر گاپکا ہے پھر ہمیں ہمارے دلوں کو کجی میں بتلانہ فرماء، اپنے خزانہ فیض سے رحمت عطا فرم اک تو ہی فیاض حقیقی ہے۔“ یہ دعا جس میں دل کی سلامتی کی دعائیں اکتو فرق آن کریم نے سکھایا ہے، اس کی تفسیر میں علمائے لکھاء ہے کہ اس میں دو چیزیں مانگی گئی ہیں، دین وایمان پر استقامت اور دوسرا چیز حسن خاتمه۔ یہ دونوں نعمتیں اس دعا میں شامل ہیں۔ وَبِنَا لِلتَّغْفِيلِ بُنَى، میں دین وایمان پر استقامت کا اکتو سکھایا اور وَلَهِبَ لِنَا مِلْمَنَتَهُ، حصہ، میں حسن خاتمه یا خاتمه بالخیر۔ جو اس کو مانگے گا وہ دل کے ٹیڈھ پن سے بھی محفوظ رہے گا اور آخری گھریوں میں بھی اللہ تعالیٰ دشیری فرمائیں گے اور حسن خاتمه نصیب ہوگا۔ وہ لوگ داشت مند ہیں جو اپنے دل کی حفاظت کے لیے یہ دعا ہمیشہ استحضار کے ساتھ مانگتے ہیں۔ زندگی کے کسی بھی لمحے میں یہ دعا قبول ہو جائے تو یہ اپار لگ جائے گا۔

غور و فکر نہ کرنے والے دل

کچھ دل ایسے بھی ہوتے ہیں جو غافل اور کبھی غور و فکر نہ کرنے والے ہوتے ہیں۔ یہ بھی

ناکام ہیں۔ اللہ تعالیٰ کا ارشاد ہے: ”اور یہ حقیقت ہے کہ بہت سے جن اور انسان ایسے ہیں جن کو ہم نے جہنم ہی کے لیے پیدا کیا ہے۔ ان کے پاس دل ہیں مگر وہ ان سے سوچتے نہیں۔ ان کے پاس آنکھیں ہیں مگر وہ ان سے دیکھتے نہیں۔ ان کے پاس کان ہیں مگر وہ ان سے سنتے نہیں۔ وہ جانوروں کی طرح ہیں بلکہ ان سے بھی زیادہ گئے گزرے، یہ وہ لوگ ہیں جو غفلت میں کھوئے ہیں“، (اعراف: ۷۹)۔ گویا ان کے پاس دل، آنکھ، کان سب ہیں لیکن اللہ کی آیتوں پر غور و فکر نہیں کرتے، یہ جانوروں سے بدتر ہیں۔ یہ انسان ہو کر جانوروں کی طرح زندگی گزارنا چاہتے ہیں تو ظاہر ہے کہ ان سے بہتر جانور ہیں کہ وہ اپنے اعضا سے اتنا فائدہ ضرور حاصل کر لیتے ہیں جو قدرت نے ان کے لیے مقرر کر دیا ہے، زیادہ کی ان میں استعداد نہیں ہے، لیکن ان لوگوں میں روحانی و عرفانی ترقیات کی جو نظری قوت و استعداد و دیعت کی گئی ہے، اسے غفلت اور بے راہ روی سے خود اپنے ہاتھوں ضائع و معطل کر دیتے ہیں (تفسیر عثمانی)۔ **أَوْلَئِكُمُ الْغَافِلُونَ** کے الفاظ سے اسی غفلت کی طرف اشارہ ہے کہ غفلت بے حد خطرناک ہے۔ اس کا اثر انسانی قلب پر پڑتا ہے، اور دل اس قابل نہیں رہ جاتا کہ اس میں کوئی حق بات اثر کرے یا اللہ تعالیٰ کی طرف انبات و رجوع کی کیفیت اس میں آئے جس کو قرآن مجید میں فرمایا کہ اللہ تعالیٰ نے ان کے قلوب پر مہر لگا دی اور ان کی آنکھوں پر پردے پڑے ہوئے ہیں۔ اور آخر آیت میں اس کی سزا بھی بیان فرمادی ہے کہ **وَلَهُمْ عَذَابٌ عَظِيمٌ**، انھیں عذاب الیم ہو گا۔

لرزنے والا دل

کچھ دل ایسے ہوتے ہیں جو اللہ کا نام سن کر لرز جاتے ہیں اور قرآن کریم کی آیت کو سنتے ہیں تو ان کا ایمان بڑھ جاتا ہے۔ یہ قابل تعریف دل ہیں۔ ان کی طرف ان الفاظ میں اشارہ فرمایا: ”چچے اہل ایمان تو وہ لوگ ہیں جن کے دل اللہ کا ذکر سن کر لرز جاتے ہیں اور جب اللہ کی آیات ان کے سامنے پڑھی جاتی ہیں تو ان کا ایمان بڑھ جاتا ہے اور وہ اپنے رب پر اعتماد کرتے ہیں“، (الانفال: ۸:۲)۔ قرآنی آیات کا اور اللہ پاک کے نام کو سن کر اثر لینا راست طور پر انسانی قلب سے ہے۔ لہذا قرآن کریم سے فائدہ حاصل کرنے کے لیے اس دل کا صحیح ہونا لازم ہے جس کے

لیے ہمیشہ اس کی اصلاح کی فکر کرنے کی ضرورت ہے۔

مہر لگئے ہوئے دل

قرآن مجید میں کچھ دلوں کا تذکرہ یہ بھی ہے کہ ان دلوں پر مہر لگ چکی ہے۔ یہ اللہ تعالیٰ کی طرف سے نہیں بلکہ خود ان دل والوں کے غلط اعمال کی وجہ سے ہے۔ چنانچہ فرمایا: ”اس طرح ہم حد سے گزر جانے والوں کے دلوں پر ٹھپپہ لگا دیتے ہیں“ (یونس: ۱۰: ۷۲)۔ یہاں مہر لگنے کی وجہ بھی بیان کی گئی ہے، یعنی نافرمانی میں حد سے گزرنا اور کفر و شرک میں بڑھتے چلے جانا۔ یہ سب مہر لگنے کا ذکر ہے۔ دلوں پر مہر کیے لگتے ہے؟ نبی کریم صلی اللہ علیہ وسلم نے فرمایا: انسان گناہ کرتا ہے تو اس کے دل پر ایک داغ لگا دیا جاتا ہے۔ پھر گناہ کرتا ہے تو پھر ایک داغ لگا دیا جاتا ہے۔ اس طرح داغ لگتے رہتے ہیں تو ایک وقت ایسا آتا ہے کہ دل بالکل سیاہ ہو جاتا ہے، یہاں تک کہ اس پر مہر لگا دی جاتی ہے۔ پھر یہ انسان کبھی نیکی اور حنف کی طرف متوجہ نہیں ہوتا۔ وہ صلاحیت بالکل ہی ختم ہو جاتی ہے۔ اللہ ہماری حفاظت فرمائے۔

مطمئن دل

قرآن مجید میں ارشادِ ربانی ہے: ”خبر دار رہو! اللہ کی یاد ہی وہ چیز ہے جس سے دلوں کو اطمینان نصیب ہوا کرتا ہے“ (الرعد: ۲۸: ۱۳)۔ گویا دولت، حکومت، منصب، جاگیر یا انسانی ہوس، کوئی ایسی شے نہیں ہے جس سے انسان کے دل کو اطمینان مل سکے۔ اگر سکون قلب جیسی دولت و نعمت حاصل ہو سکتی ہے تو وہ صرف اللہ کی یاد اور اس کی عبادت و اطاعت سے ہی ہو سکتی ہے۔ ایسے دل کو مطمئن دل کہتے ہیں، جو ایک سچے مومن کو حاصل ہوتا ہے۔

اندھے دل

اللہ پاک فرماتے ہیں کہ کچھ دل اندھے ہوتے ہیں، چنانچہ فرمایا: کیا یہ لوگ زمین پر چلے پھرے نہیں ہیں کہ ان کے دل سمجھنے والے یا ان کے کان سننے والے ہوتے۔ حقیقت یہ ہے کہ آنکھیں اندھی نہیں ہوتیں بلکہ دل اندھے ہو جاتے ہیں جو سینوں میں ہیں۔ گویا آنکھوں نے دیکھا اور دل نے غور نہ کیا تو وہ نہ دیکھنے کے برابر ہے، باوجود یکہ ظاہری آنکھیں کھلی ہوئی ہوں۔ حقیقت

یہ ہے کہ اندھا پن سب سے زیادہ خطرناک وہی ہے جو

دل کا اندھا پن ہے۔ **العیاض بالله**

دل کا اندھا پن جتنا گہرا ہوتا جاتا ہے اتنا ہی اس شخص پر بڑے بڑے گناہ بلکہ معلوم ہوتے ہیں، یہاں تک کہ کفر و شرک جیسے گناہ بھی معمولی معلوم پڑتے ہیں۔ ایک قوم ایسی گزری ہے کہ اللہ تعالیٰ نے پوری قوم کے بارے میں فرمایا: وہ پوری قوم انہی تھی۔ مطلب یہ نہیں کہ ظاہری آنکھیں انہی تھیں یا نانپینا تھے۔ نہیں، بلکہ دل کے اندر ہے تھے کہ اپنے نبی کے مقام کو نہ پہچانا اور ایمان قبول نہ کیا۔ یہ اندھا پن ہے۔ ایک جگہ ارشادِ ربانی ہے: ”اور جو اس دنیا میں اندھار ہاواہ آخرت میں بھی اندھار ہے گا۔“ مطلب یہ ہے کہ جو اس دنیا میں اللہ تعالیٰ کے حکم سے چشم پوشی کرتا رہا، نظر انداز کرتا رہا، اور اس کے حکموں سے اندھا بنا رہا، اللہ تعالیٰ آخرت میں اس کی بینائی چھین لیں گے۔ ”اور جو میرے ذکر (درسِ نصیحت) سے منہ موڑے گا اس کے لیے دنیا میں تنگ زندگی ہوگی اور قیامت کے روز ہم اسے اندھا اٹھائیں گے۔ وہ کہے گا: ”پروردگار، دنیا میں تو میں آنکھوں والا تھا، یہاں مجھے اندھا کیوں اٹھایا؟“ اللہ تعالیٰ فرمائے گا: ”ہاں، اسی طرح تو ہماری آیات کو، جب کہ وہ تیرے پاس آئیں تھیں، تو نے بھلا دیا تھا۔ اسی طرح آج تو بھلا لیا جا رہا ہے۔“ (طہ ۱۲۳:۲۰)

سلامتی والے دل

قرآن مجید میں قلبِ سلیم سے مراد اچھا بھلا چکا دل ہے جو کفر و نفاق اور فاسد عقیدوں سے پاک ہو، ہی قیامت میں کام آئے گا، اور نجاتِ نصیب ہوگی۔ قلبِ سلیم سے مراد شرک و شک اور نفاق سے پاک دل ہے۔ گناہ تو ہر کسی سے ہوتے ہیں اور اس کی توبہ سے وہ پاک ہو جاتے ہیں۔

ایمان سے محروم دل

سورہ زمر میں آیت نمبر ۵ میں ہے کہ: ”جب اللہ کا ذکر کیا جاتا ہے تو آخرت پر ایمان نہ رکھنے والوں کے دل کڑھنے لگتے ہیں اور جب اس کے سوا دوسروں کا ذکر ہوتا ہے تو یہاں کیک وہ خوشی سے کھل اٹھتے ہیں۔“ یہ بے ایمانوں کا دل ہے جسیں اللہ کے نام سے چڑھتے ہیں یا پسند نہیں کرتے

لیکن اللہ کے علاوہ کسی اور کا تذکرہ ہوتا یہ ان کے لیے با
عث مسرت ہوتا ہے۔ اس دل میں کوئی خیر نہیں۔

تکبر والا دل

ایک دل وہ بھی ہے جس میں تکبر اور غرور کی بیماری بھری ہوئی ہوتی ہے۔ چنانچہ فرمایا:

”اللہ ہر مُكْبِر وَ جَبَارٍ كَ دَلٍ پَرْ طَهَّرَ لَگَدِيَتَا هَے۔“ (المؤمن ۳۵:۳۰)۔ تکبر بہت ہی بڑی برائی ہے، جس دل میں تکبر بڑی پکڑ لے اس دل کا خدا ہی محافظ ہے۔ آدمی کو ہمیشہ متواضع رہنا چاہیے۔ یہ اچھے انسان اور مؤمن کی علامت ہے۔ بڑائی تو اللہ کے لیے ہے۔ فرمایا: بڑائی میری چادر ہے، جو تکبر کرے گا گو یا وہ میری چادر کھینچنے کی کوشش کر رہا ہے۔ ایسے کے ساتھ کیا سلوک ہوگا، وہ سمجھنا آسان ہے۔ صوفیاً کے کرام اور اولیاء اللہ اپنے سروں کو سب سے پہلے اللہ کے آگے جھکاتے ہیں اور دل کی اس بیماری کا علاج کرتے ہیں۔ کوئی علم والا علم کی وجہ سے، یا کوئی مال والا مال کی وجہ سے، یا کوئی بھی شخص اپنی کسی خوبی کی بنا پر بڑائی نہ کرے۔ اس لیے کہ ہر قسم کی خوبی کسی کی ذاتی نہیں بلکہ اللہ کی دین ہے، تو اس پر تکبر کرنا کیا معنی رکھتا ہے۔ اپنے دل کی حفاظت کرنا چاہیے کہ اس میں کب تکبر آجائے۔ اسی لیے رسول اللہ صلی اللہ علیہ وسلم نے ہمیشہ ہر موقع کے لیے دعا سکھائی ہے کہ کسی بھی وقت اللہ کو نہ بھلانے اور نعمت اس کی طرف سے سمجھے اور شکر و اقتان کے جذبات قلب میں پیدا کرے تو یہ قلب متواضع ہوگا۔ قلب مُكْبِر اللہ کو پسند نہیں، اس لیے آیت مذکور میں فرمایا کہ مُكْبِر دل پر اللہ تعالیٰ ہر لگا دیتے ہیں کہ وہ کوئی حق بات کو سمجھنے کی صلاحیت سے محروم ہو جاتا ہے، اللہ بچائے رکھے۔

ایمان والے دل

”کیا ایمان لانے والوں کے لیے ابھی وہ وقت نہیں آیا کہ ان کے دل اللہ کے ذکر سے گھصلیں اور اس کے نازل کردہ حق کے آگے جھکیں اور وہ ان لوگوں کی طرح نہ ہو جائیں جھیں پہلے کتاب دی گئی تھی، پھر ایک لمبی مدت ان پر گزرنگی تو ان کے دل سخت ہو گئے اور آج ان میں سے اکثر فاسق بننے ہوئے ہیں؟“ (الحدید ۷:۵۵)۔ یہی وہ آیت تھی جسے سن کر حضرت فضیل بن

عیاضؒ نے توبہ کی تھی اور بہت بڑے اللہ والے بن گئے۔

انسان جب توبہ کرتا ہے تو دل کی سیاہی دور ہو جاتی ہے، دل کی خلمت دور ہو جاتی ہے اور دل کی سختی ختم ہو جاتی ہے۔ توبہ واستغفار سے دل دھل جاتا ہے۔ ایک مرتبہ حضرت ابراہیمؑ کو وجہ کی گئی کہ اپنے دل کو دھولیا کرو، آپ کہنے لگے: اے اللہ! پانی تو وہاں پہنچتا ہی نہیں میں اس کو کیسے دھوؤں؟ اللہ تعالیٰ نے فرمایا: یہ دل پانی سے نہیں، یہ تو میرے سامنے رونے سے دھلتا ہے، یعنی تو اگر میرے سامنے عاجزی اور آہ و زاری کرے گا تو ان آنسوؤں کے گرنے سے تیرے دل کو صاف کر دیا جائے گا۔ دل اس طرح دھلتا ہے۔

قرآن مجید صاحب قلب کے لیے نصیحت ہے: ”بے شک اس سورہ یا قرآن مجید میں نصیحت ہے اس شخص کے لیے جس کا قلب ہو یا وہ کان لگا کر پوری حاضر دماغی کے ساتھ سن رہا ہو۔ اس لیے علمانے لکھا ہے جتنے احکام انھیں ملے ہیں، ان کا مخاطب قلب ہی ہے اور دل ایمان کی جگہ ہے اور ہاتھ اور پیر اسلام کی جگہ ہیں۔ ایمان چیپی ہوئی شے ہے، جو دل میں رہتا ہے۔ اس لیے حدیث میں فرمایا گیا کہ ایمان چیپی ہوئی شے ہے جس کو دل لیے ہوئے ہے اور اسلام کھلی ہوئی شے ہے جو ہاتھ پاؤں سے ظاہر ہوتی ہے، تو سب جگہ قلب ہی مخاطب ہے۔ اللہ تعالیٰ نے اس کی قیمت لگادی ہے۔ انسان کے نفس کو اور مال کو جنت کے بد لے خرید لیا ہے۔ نفس کی قیمت جنت لگادی لیکن دل کی قیمت اللہ تعالیٰ کا دیدار ہے، لہذا جو انسان اپنا دل اللہ تعالیٰ کے حوالے کر دے گا اللہ تعالیٰ قیامت کے دن اس کو اپنا دیدار عطا فرمائیں گے۔ چنانچہ فرمایا: ”اُس روز کچھ چہرے تروتازہ ہوں گے، اپنے رب کی طرف دیکھ رہے ہوں گے“ (القيمة: ۷۵-۲۳)۔ یہ کیسے خوش نصیب لوگ ہوں گے کہ جو قیامت کے دن ابھی حال میں کھڑے ہوں گے۔

اللہ تعالیٰ نے جنت کو بنایا تو اس کی کنجی رضوان کے ہاتھ دے دی، اور جہنم بنایا تو اس کی کنجی اللہ تعالیٰ نے جہنم کے داروغہ کو دے دی، اور اللہ تعالیٰ نے بیت اللہ کو اپنا گھر بنایا اور اس کی کنجی بنی شیبہ نامی خاندان کو دے دی کہ قیامت تک ان کے پاس رہے گی، کسی اور کے پاس نہیں جا سکتی۔ اس طرح اللہ تعالیٰ نے انسان کا دل بنایا مگر اس کی کنجی اپنے دست قدرت میں رکھی، وہی دلوں کو پھیرنے والا ہے، وہ جسے چاہتا ہے اُس کو پھیر کر دیتا ہے۔ گویا ہمارے دل کا تالا اگر کھل سکتا

ہے تو اللہ رب العزت کی رحمت کے ساتھ کھل سکتا ہے،
 الہذا ہمیں چاہیے کہ اللہ رب العزت کے حضور دعائیں کریں، اللہ تعالیٰ سے طلب کریں اور فریاد
 کریں کہ رب کریم جب ہمارے دلوں کا معاملہ آپ کی دو انگلیوں کے درمیان میں ہے تو دل کے تا
 لے کو خیر کے لیے کھول دے تاکہ ہم بھی آپ کی محبت بھری زندگی کو اختیار کر سکیں۔ رسول اللہ
 صلی اللہ علیہ وسلم کی مشہور دعا کریں، یا مقلوب القلوب ثبت قلب علہ مینے، ”اے
 دلوں کے پلنے والے ہمارے دلوں کو اپنے دین پر ثابت قدم رکھ“۔ حضرت سیدنا صدیق اکبرؒ فرم
 تے ہیں کہ جس پر نصیحت اثر نہ کرے وہ جان لے کہ اس کا دل ایمان سے خالی ہے۔ حضرت امام
 شافعیؒ فرماتے ہیں کہ دل کو روشن کرنا ہو تو غیر ضروری باتوں سے پر بہیز کرو۔ بزرگوں نے لکھا ہے
 کہ اللہ پاک کے ناموں میں ایک نام ”النور“ ہے، اس کا ذکر کثرت سے کرنے سے قلب کو نور حاصل
 ہوگا۔ اللہ تعالیٰ ہمیں قلب سلیم سے نوازے، آمین!
